

ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು ಮತ್ತು ಈಗ ಉಪವಾಸ ಸತ್ಯಾಗ್ರಹ ಮಾಡತಕ್ಕ ಜನರಿಗೆ ಸರ್ಕಾರದವರು ನ್ಯಾಯ ದೊರಕಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.— ನೆಪೋಟಿಸಂ, ಫೇವರಿಟಿಸಂ ತೋರಿಸಿ ಹಣ ವಸೂಲಾಡಿಕೊಂಡು ನ್ಯಾಯವಾಗಿ ಕೊಡಬೇಕಾದವರಿಗೆ ಕೊಡದೆ ಬೇರೆಯವರಿಗೆ ಕೊಟ್ಟಿದ್ದಾರೆಂದು ಹೇಳಿದ್ದಾರೆ. ಆ ಬಗ್ಗೆ ವರದಿ ತರಿಸಿ ಅದು ನಿಜವಾದರೆ ಸಂಬಂಧಪಟ್ಟವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ.

12. ವಿಷಯ : ಸೌಂದತ್ತಿ ಬಿ.ಡಿ.ಬಿ. ಆಫೀಸ್‌ನಲ್ಲಿ ತೆರವಾಗಿರುವ ಎರಡು ಜೂನಿಯರ್ ಇಂಜಿನಿಯರ್ ಹುದ್ದೆಯನ್ನು ಭರ್ತಿಮಾಡುವ ಬಗ್ಗೆ.

ಶ್ರೀ ಆರ್. ವಿ. ಪಾಟೀಲ್ (ವರಸಗಡ).— ಸವದತ್ತಿ ತಾಲ್ಲೂಕು ಅಭಿವೃದ್ಧಿ ಮಂಡಲಿಯಲ್ಲಿ ಜೂನಿಯರ್ ಇಂಜಿನಿಯರ್ ಒಬ್ಬರನ್ನು 9 ತಿಂಗಳಿಂದ ಅಮಾನತ್ತಿನಲ್ಲಿ ಇಡಲಾಗಿದೆ. ಆ ಜಾಗಕ್ಕೆ ಬೇರೆ ಯಾರನ್ನೂ ನೇಮಿಸದೆ ಮತ್ತು ಅವರ ಬಗ್ಗೆ ವಿಚಾರಣೆಯನ್ನು ಮಾಡದೆ ಅಲ್ಲಿನ ಕೆಲಸ ಕಾರ್ಯಗಳೆಲ್ಲ ಕುಂಠಿತವಾಗಿವೆ. ಇದ್ದವರು ಒಬ್ಬರು ರಜಾ ಹಾಕಿಕೊಂಡು ಕುಳಿತಿದ್ದಾರೆ. ಅವರನ್ನೇನಾದರೂ ಕೇಳಿದರೆ ವರ್ಗಮಾಡಿಕೊಡಿ ಎಂದು ಹೇಳುತ್ತಾರೆ. ಅವರು ಕೆಲಸಕ್ಕೆ ಬಾರದಿದ್ದರೆ ಟಿ.ಡಿ.ಬಿ. ಅಧ್ಯಕ್ಷರು ಬಂದು ನನಗೆ ಹೇಳುತ್ತಾರೆ. ಈಗ ಅಲ್ಲಿ ಅರ್ಧಂಬರ್ಧ ಕಟ್ಟಿದಂತಹ ಜನತಾ ಮನೆಗಳು ಬೀಳತಕ್ಕ ಪರಿಸ್ಥಿತಿಗೆ ಬಂದಿವೆ. ಆದ್ದರಿಂದ ಈಗ ಅಲ್ಲಿ ಸಸ್ಪೆಂಡ್ ಆಗಿರತಕ್ಕ ಜೂನಿಯರ್ ಇಂಜಿನಿಯರನ್ನು ಮತ್ತೆ ಅಲ್ಲಿ ಹಾಕದೆ ಹೊಸದಾಗಿ ಇಬ್ಬರು ಜೂನಿಯರ್ ಇಂಜಿನಿಯರ್‌ಗಳನ್ನು ನೇಮಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.— ಈಗ ಇರತಕ್ಕ ಇಂಜಿನಿಯರುಗಳ ಸಂಖ್ಯೆ ಕಡಿಮೆ ಇದೆ. ಅದಕ್ಕೋಸ್ಕರ ರೆಕ್ರೂಟ್‌ಮೆಂಟ್ ಕಮಿಟಿಗೆ ಆದೇಶ ನೀಡಿ ಅದಷ್ಟು ಜಾಗೃತ ಖಾಲಿ ಇರತಕ್ಕ ಹುದ್ದೆಗಳಿಗೆ ಇಂಜಿನಿಯರ್‌ಗಳನ್ನು ನೇಮಿಸಬೇಕೆಂದು ಸೂಚಿಸಲಾಗಿದೆ. ಅದಷ್ಟು ಬೇಗ ಖಾಲಿ ಇರುವ ಜಾಗಗಳಿಗೆ ಇಂಜಿನಿಯರ್‌ಗಳನ್ನು ಹಾಕುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.— ಮುಖ್ಯಮಂತ್ರಿಗಳು ಅಥವಾ ಸಂಬಂಧಪಟ್ಟ ಮಂತ್ರಿಗಳು ಉತ್ತರ ಹೇಳುವುದಕ್ಕೆ ಅವಕಾಶ ಕಲ್ಪಿಸಿಕೊಡಲಿ ಇದು ಮುಖ್ಯಮಂತ್ರಿಗಳಿಗೆ ಸಂಬಂಧಪಟ್ಟ ವಿಷಯ.

13. ವಿಷಯ : ದಿನಾಂಕ 9-12-1984ರಂದು ಶ್ರೀಮತಿ ನಿಂಗವ್ವ ಎಂಬುವರ ಮೇಲೆ

ನಡೆದ ಅತ್ಯಾಚಾರ ಹಾಗೂ ಈ ವಿಚಾರದಲ್ಲಿ ತನಿಖೆ ನಡೆಸುವಲ್ಲಿ ಪೊಲೀಸರ ವಿಫಲತೆ ಬಗ್ಗೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಬೆಳಗಾಂ ಜಿಲ್ಲೆಯ ಸವದತ್ತಿ ತಾಲ್ಲೂಕಿನ ಕಗದಾಳ ಗ್ರಾಮದಲ್ಲಿ 9-2-84ರಂದು ಬಾದಾಮಿ ತಾಲ್ಲೂಕಿನ ಲಿಂಗಪ್ಪ ಭೀಮನಗೌಡ ಎಂಬುವವರು ಕೂಲಿಕೊಟ್ಟು ಜಮೀನು ಕೆಲಸಕ್ಕೆ ಎಂದು ಕರೆದುಕೊಂಡು ಬಂದ ಹೆಣ್ಣು ಮಗಳ ಮೇಲೆ ಬಲಾತ್ಕಾರಮಾಡಿ ಅಕೆಯ ಮಾನಭಂಗ ಮಾಡಿದ ಮೇಲೆ ಆಕೆ ಈ ವಿಷಯವನ್ನು ಸಾರ್ವಜನಿಕರಿಗೆ ಹೇಳಿದ್ದಾಳೆ. ನಂತರ ಅಕೆಯನ್ನು ಆ ದಿವಸವೇ ಕಬ್ಬಿಣದ ಬಡಿಗೆಯಿಂದ ಹೊಡೆದು, ಅವಳ ಬಾಯಲ್ಲಿ ರಕ್ತ ಕೂಡ ಬಂದಿದೆ. ರಕ್ತ ಬಂದ ಮೇಲೂ ಅಕೆಯೊಡನೆ ಎಷ್ಟು ಅಮಾನುಷವಾಗಿ ವರ್ತಿಸಿದ್ದಾರೆಂದರೆ, ಹೇಳುವುದಕ್ಕೇ ಹೆಸರಿಯಾಗುತ್ತದೆ. ಇದರ ಬಗ್ಗೆ ಪೊಲೀಸರು ಸರಿಯಾಗಿ ವಿಚಾರಣೆ ಮಾಡದೆ ಒಂದು ಸಣ್ಣ ಕೇಸ್ ಹಾಕಿದ್ದಾರೆ. ಇದಕ್ಕೆ ಸಂಬಂಧಪಟ್ಟ ದಾಖಲಾತಿಗಳನ್ನು ತಮ್ಮ ಕಡೆ ಕಳುಹಿಸಿಕೊಡುತ್ತೇನೆ. ದಯಮಾಡಿ ಇದರ ಬಗ್ಗೆ ಕೂಡಲೇ ತನಿಖೆ ನಡೆಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.— ತನಿಖೆ ಮಾಡಿ ಕ್ರಮ ಕೈಗೊಳ್ಳುತ್ತೇವೆ.

14. ವಿಷಯ : ಮೈಸೂರಿನ ದೇವರಾಜ ಮಾರುಕಟ್ಟೆಯಲ್ಲಿ ಇರತಕ್ಕ ಅಂಗಡಿಗಳವರಿಗೆ ಮೈಸೂರು ನಗರಸಭೆಯವರು ನೋಟೀಸ್ ಕೊಟ್ಟಿರುವ ವಿಚಾರ.

ಶ್ರೀ ಹೆಚ್. ಗಂಗಾಧರನ್.— ಮೈಸೂರು ನಗರದಲ್ಲಿ ಇರತಕ್ಕ ದೇವರಾಜ ಮಾರುಕಟ್ಟೆಯ ಕಟ್ಟಡ ಸುಮಾರು 50-60 ವರ್ಷ ಹಿಂದಿನದು. ಅಲ್ಲಿ ಸಾವಿರಾರು ಜನರು ವಾಪಾರ ಮಾಡುವುದಕ್ಕೆ ಅದನ್ನು ಬಾಡಿಗೆಗೆ ತೆಗೆದುಕೊಂಡು ಜೀವನ ನಡೆಸುತ್ತಿದ್ದಾರೆ. ಆದ್ದರಿಂದ ಕಟ್ಟಡಗಳೇನೋ ಹಳೆಯದಾಗಿದೆ. ಆದರೆ ಅಲ್ಲಿ ಅಂಗಡಿ ಇಟ್ಟುಕೊಳ್ಳದಿದ್ದರೆ ಅವರು ಜೀವನ ನಡೆಸುವುದಕ್ಕೆ ಸಾಧ್ಯವಿಲ್ಲ. ಈಗ ಅವರಿಗೆ ನಗರಸಭೆಯಿಂದ ನೋಟೀಸ್ ಜಾರಿಮಾಡಿ, ನಿಮ್ಮ ವಾಯಿದೆ ಮುಗಿದಿದೆ, ನೀವು 7 ದಿನಗಳೊಳಗೆ ಖಾಲಿ ಮಾಡತಕ್ಕದ್ದು ಎಂದು ಸೂಚಿಸಿದ್ದಾರೆ. ಅಲ್ಲಿ ಇವತ್ತಿನ ದಿವಸ 15 ಸಾವಿರ ಜನ ವಾಪಾರ ಮಾಡಿ ಜೀವನ ಮಾಡುತ್ತಿದ್ದಾರೆ. ಅವರಿಗೆ ಬೇರೆ ಎಲ್ಲಿಯಾದರೂ ವ್ಯವಸ್ಥೆ ಮಾಡಿಕೊಡುವ ಏಕೈಕದಂ ಖಾಲಿಮಾಡಿ ಎಂದು ನೋಟೀಸ್ ಕೊಟ್ಟರೆ ಆ 15 ಸಾವಿರ ಜನರನ್ನು ಬೀದಿಗೆ ಹಾಕಿದಂತಾಗುತ್ತದೆ.

ಅವರು ಕಳೆದ 50-60 ವರ್ಷಗಳಿಂದ ಅಗ್ರಿಮೆಂಟ್ ಮಾಡಿಕೊಂಡು ಅಲ್ಲಿ ವ್ಯಾಪಾರ ಮಾಡಿಕೊಂಡು ಜೀವನ ಸಾಗಿಸತಕ್ಕ ವ್ಯವಸ್ಥೆ ಇದೆ. ಅಲ್ಲಿ ಅನೇಕ ಪ್ರಸುಗಳು, ಅಂಗಡಿಗಳು ಇವೆ. 7 ದಿನದೊಳಗೆ ನಿಮ್ಮ ವಾಯಿದೆ ಮುಗಿಯುವುದರಿಂದ ಖಾಲಿಮಾಡಬೇಕೆಂದು ನೋಟೀಸ್ ಕೊಟ್ಟು ಅವರನ್ನು ಹೊರಗೆ ಹಾಕತಕ್ಕದ್ದು ಸರಿಯಲ್ಲ. ಇದರಿಂದ ಅವರು ಜೀವನ ನಡೆಸುವುದು ಕಷ್ಟವಾಗುತ್ತದೆ. ಈಗ ಬಂದಿರ ತಕ್ಕ ಸರ್ಕಾರಕ್ಕೆ, ಬಡಜನರನ್ನು ಬೀದಿಗೆ ಹಾಕಿ ಅವರಾದ ಹೊರಿಸತಕ್ಕ ಪರಿಸ್ಥಿತಿಯನ್ನು ನಿರ್ಮಾಣ ಮಾಡುವುದು ಬೇಡ. ಅದಕ್ಕೆ ತಾವು ಕೂಡ ಅವಕಾಶ ಕೊಡಬೇಡಿ. ಇರತಕ್ಕ ಕಟ್ಟಡವನ್ನು ಒಡೆದು ಹೊಸ ಕಟ್ಟಡ ಕಟ್ಟುತ್ತೇವೆಂದರೆ ಇರತಕ್ಕ ಖಾಲಿ ಜಾಗದಲ್ಲಿ ಮೊದಲು ಕಟ್ಟಡ ಕಟ್ಟಿ ಅಲ್ಲಿ ಅವರಿಗೆ ಜಾಗ ಮಾಡಿಕೊಟ್ಟು, ಅಂಗಡಿ ಇಡುವುದಕ್ಕೆ ಅವಕಾಶ ಮಾಡಿಕೊಟ್ಟು ಬೇಕಾದರೆ ಕಟ್ಟಡವನ್ನು ಒಡೆಯಿರಿ. ಅದನ್ನು ಮಾಡುವುದಕ್ಕೆ ಮೊದಲೇ ಅವರನ್ನು ಹೊರಗೆ ಹಾಕತಕ್ಕ ಕೆಲಸ ಮಾಡಿದರೆ ತಪ್ಪಾದೀತು, ಇದರ ಬಗ್ಗೆ ಸರ್ಕಾರ ಹೆಚ್ಚಿನ ಗಮನ ಕೊಡಬೇಕು.

ಶ್ರೀ ಎಂ. ಚಂದ್ರಶೇಖರ್.— ಮೈಸೂರು ನಗರದಲ್ಲಿ ಅವರು ಹೇಳಿದ ಹಾಗೆ ಅನೇಕ ವರ್ಷಗಳಿಂದ ಅಲ್ಲಿ ಕಟ್ಟಡಗಳನ್ನು ಗುತ್ತಿಗೆಗೆ ತೆಗೆದುಕೊಂಡು ವ್ಯಾಪಾರ ಮಾಡಿಕೊಂಡು ಇದ್ದಾರೆ. ಆದರೆ ಈಗಿನ ಪರಿಸ್ಥಿತಿ ನೋಡಿದಾಗ ಅಲ್ಲಿ ಅನೇಕ ಜನ, ಮೊದಲು ಯಾರು ಗುತ್ತಿಗೆಗೆ ತೆಗೆದುಕೊಂಡಿದ್ದರು ಅವರೆಲ್ಲ ಅದನ್ನು ಬೇರೆಯವರಿಗೆ ಗುತ್ತಿಗೆಗೆ ಕೊಟ್ಟು ಅಲ್ಲಿ ಬೇರೆಯವರು ಇರತಕ್ಕ ಪ್ರಮೇಯಗಳು ಇವೆ. ಈಗ ಯಾರು ಮೊದಲು ಗುತ್ತಿಗೆಗೆ ತೆಗೆದುಕೊಂಡಿದ್ದರು ಎಂಬುದನ್ನು ಪತ್ತೆಹಚ್ಚಬೇಕಾಗಿದೆ. ಜೊತೆಗೆ ಆ ಕಾಲದಲ್ಲಿ ಕೇವಲ 10-20 ರೂಪಾಯಿಗಳನ್ನು ಮಾತ್ರ ಬಾಡಿಗೆಯಾಗಿ ಕೊಡುತ್ತಿದ್ದರು. ಈಗ ಪುರ ಸಭೆಗಳ ಮತ್ತು ನಗರಸಭೆಗಳ ಸಂಪನ್ಮೂಲಗಳನ್ನು ರೂಢಿಸಿಕೊಳ್ಳಬೇಕೆಂದು ಅನೇಕರು ಒತ್ತಾಯಿಸುತ್ತಿದ್ದಾರೆ. ಅದನ್ನು ಗಣನೆಗೆ ತೆಗೆದುಕೊಂಡರೆ ಅವರನ್ನು ಕಾನೂನು ಪ್ರಕಾರ ಎವಿಕ್ಟ್ ಮಾಡಿಸಬೇಕಾಗುತ್ತದೆ. ಎವಿಕ್ಟ್ ಮಾಡಿಸಿ ಬೇರೆಯವರಿಗೆ ಬಾಡಿಗೆಗೆ ಕೊಟ್ಟರೆ ಹೆಚ್ಚು ಬಾಡಿಗೆ ಬರುತ್ತದೆ. ಈ ಕಾರಣ ದಿಂದ ಹಳೆಯ ಕಟ್ಟಡ ಎನಿಡೆ ಅದನ್ನು ಖಾಲಿಮಾಡುವುದಕ್ಕೆ ಹೇಳಿದ್ದಾರೆ. ಹಾಗೇನಾದರೂ ಅವರಿಗೆ ಬೇರೆ ಕಟ್ಟಡ ಕೊಡಬೇಕೆಂದರೆ ಅದರ ಬಗ್ಗೆ ಕ್ರಮ ಕೈಗೊಳ್ಳಬೇಕಾಗುತ್ತದೆ. ಅವರನ್ನು ಹಳೆಯ ಕಟ್ಟಡ ದಲೇ ಉಳಿಸಿಕೊಂಡು ಹೋಗುವುದು ಸರಿಯಲ್ಲ. ಆದುದರಿಂದ ಅಲ್ಲಿ ಹಳೇ ಗುತ್ತಿಗೆದಾರರು ಎಷ್ಟು ಮಂದಿ ಇದ್ದಾರೆ ಮತ್ತು ಹೊಸವರು ಎಷ್ಟು ಮಂದಿ ಇದ್ದಾರೆಂಬುದನ್ನು ಪರಿಶೀಲನೆ ಮಾಡಿ ಕ್ರಮ ಕೈಗೊಳ್ಳುವುದಕ್ಕೆ ಸೂಕ್ತ ನಿರ್ದೇಶನ ಕೊಡುತ್ತೇನೆ. ಅವರನ್ನು ಖಾಲಿಮಾಡಿಸುವ ಪ್ರಮೇಯ ಬಂದಾಗ ಅವರಿಗೆ ಹೊಸ ಕಟ್ಟಡದಲ್ಲಿ ಅವಕಾಶ ಮಾಡಿಕೊಡುವುದಕ್ಕೆ, ಬಾಡಿಗೆ ಹೆಚ್ಚು ಮಾಡುವುದಕ್ಕೆ ಇತ್ಯಾದಿ ಗಳ ಬಗ್ಗೆ ಕ್ರಮ ಕೈಗೊಳ್ಳುತ್ತೇವೆ.

15. ವಿಷಯ : ತರಿಕೆರೆ ತಾಲ್ಲೂಕಿನ ಲಿಂಗದಹಳ್ಳಿ ಗ್ರಾಮದ ಸರ್ವೆ ನಂ. 23ರ ಭೂಮಿಯನ್ನು ಅತಿಕ್ರಮಣ ಮಾಡಿರುವ ಬಗ್ಗೆ

ಡಾ|| ಹೆಚ್. ಆರ್. ರಾಜು (ತರಿಕೆರೆ).— ತರಿಕೆರೆ ತಾಲ್ಲೂಕಿನ ಲಿಂಗದಹಳ್ಳಿ ಗ್ರಾಮದ ಕಾಮದುರ್ಗು ಕಾಡಿನ ಸರ್ವೆ ನಂ. 23ರಲ್ಲಿ ಸ್ಥಳೀಯ ಕಾಫಿ ತೋಟದ ಮಾಲೀಕರು ಮತ್ತು ಬೇರೆಯವರು ಸರಕಾರದ ಅರಣ್ಯವನ್ನು ಒತ್ತುವರಿ ಮಾಡಿ ಕಾಫಿ ಸಸಿಗಳನ್ನು ನೆಟ್ಟಿದ್ದಾರೆ. ಇದರಿಂದಾಗಿ ಅಲ್ಲಿಯ ಪುರಾತನ ಯಾತ್ರಾ ಸ್ಥಳವಾದ ಕಲ್ಗತ್ತಿರಿ, ಶ್ರೀ ವೀರಭದ್ರೇಶ್ವರ ಸ್ವಾಮಿಯ ಭಕ್ತಾದಿಗಳಿಗೆ ಬಹಳ ತೊಂದರೆಯಾಗಿದೆ. ಅಂದರೆ ದೇವಸ್ಥಾನದ ಸುತ್ತಮುತ್ತ ಇದ್ದ 50 ಎಕರೆ ಸರಕಾರ ಅರಣ್ಯವನ್ನು ಒತ್ತುವರಿ ಮಾಡಿದುದರಿಂದ ಪ್ರವಾಸಿಗರಿಗೆ ತಂಗಲು ಹಾಗೂ ಭಕ್ತಾದಿಗಳಿಗೆ ಊಟಕ್ಕೆ ಬೇಕಾದ ಸ್ಥಳ ಮತ್ತು ಅಡಿಗೆ ಮಾಡಲು ಸೌದೆಗೆ ತೊಂದರೆಯಾಗಿರುತ್ತೆ. ಮೇಲಾಗಿ ಪ್ರವಾಸಿಗರಿಗೆ ಅವರ ಮನಸ್ಸೆ ಯಲೂ ಸರಕಾರದ ತೋಟಗಾರಿಕೆ ಇಲಾಖೆಯವರು ನಿರ್ಮಿಸಿದ್ದ ಹೂದೋಟವನ್ನು ಸಹ ಒತ್ತುವರಿ ದಾರರು ಹಾಳು ಮಾಡಿರುತ್ತಾರೆ. ಎತ್ತು ಮೇಯಲೂ ತೊಂದರೆಯಾಗಿದೆ. ಆದ್ದರಿಂದ ಸರ್ಕಾರ ದವರು ಇದರ ಬಗ್ಗೆ ಯಾವ ಕ್ರಮ ತೆಗೆದುಕೊಳ್ಳಲಿದ್ದೀರಿ ಎಂಬುದನ್ನು ತಿಳಿಯಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀನಾಗರ್.— ಈಗತಾನೆ ಮಾನ್ಯ ಸದಸ್ಯರು ವಿಷಯ ಹೇಳಿದ್ದಾರೆ. ಅಕ್ರಮ ಪ್ರವೇಶ ಮಾಡಿದ್ದಾರೆ ಎಂದು ಹೇಳಿದ್ದಾರೆ. ಸ್ಥಳ ಪರಿಶೀಲನೆ ಮಾಡಿ ಯಾರು ಅಕ್ರಮ ಮಾಡಿದ್ದಾರೆ ಎಂಬ ಬಗ್ಗೆ ವಿಷಯ ತಿಳಿದುಕೊಳ್ಳುತ್ತೇನೆ. ವರೆದಿ ತರಿಸಿ ಕಾನೂನು ಪ್ರಕಾರ ಕ್ರಮ ತೆಗೆದುಕೊಳ್ಳುವುದಕ್ಕೆ ಹೇಳುತ್ತೇನೆ.

ಶ್ರೀ ಎಸ್. ಆರ್. ಲಕ್ಷ್ಮಯ್ಯ.— ನನ್ನ ಕ್ಷೇತ್ರಕ್ಕೆ ಸಂಬಂಧಪಟ್ಟ ವಿಚಾರವಾದ್ದರಿಂದ ನಾನು ಎರಡು ಮಾತುಗಳನ್ನು ಹೇಳುತ್ತೇನೆ.

ಉಪಾಧ್ಯಕ್ಷರು.— ತಾವು ನೋಟೀಸ್ ಕಳುಹಿಸಿ.